

## ΚΥΡΙΑΚΗ ΠΡΟ ΤΗΣ ΧΡΙΣΤΟΥ ΓΕΝΝΗΣΕΩΣ

### ΕΙΣ ΤΟΝ ΕΣΠΕΡΙΝΟΝ

Μετὰ τὸν Προοιμακόν, καὶ τὴν Στιχολογίαν τοῦ, Μακάριος ἀνὴρ, ἰσθῶμεν Στίχους ι' καὶ ψάλλομεν τὰ διατεταγμένα Ἀναστάσιμα, εἶτα τὰ Προεόρτια, καὶ τῶν Ἁγίων Πατέρων.

### Στιχηρὰ Προσόμοια Προεόρτια

#### Ἦχος α'

#### Πανεύφημοι Μάρτυρες ὑμᾶς

Παρθένε Πανάμωμε Θεοῦ, ἔμψυχον Παλάτιον, τὸν οὐρανοῖς μὴ χωρούμενον, ἐν σοὶ ἐχώρησας, ὄν ἐν τῷ Σπηλαίῳ, τέξις ὑπὲρ ἔννοιαν, πτωχεύσαντα καὶ σάρκα γενόμενον, ἵνα θεώσῃ με, καὶ πλουτίσῃ τὸν πτωχεύσαντα, ἀκρασία, πικροτάτης βρώσεως.

Ἐναπογραφόμενος Χριστέ, δούλοις τῷ τοῦ Καίσαρος, δι' εὐσπλαγχνίαν προστάγματι, ἔρχη χαρίσασθαι τὴν ἐλευθερίαν, τὴν ζωὴν καὶ λύτρωσιν, ἀγνώμοσιν οἰκέταις μακρόθυμε, τοῖς προσκυνούσί σου, τὰ σωτήρια Γενέθλια, τοῦ ἐλθόντος, σῶσαι τὰς ψυχὰς ἡμῶν.

Τόκον ἀκατάληπτον θεσμούς, φύσεως καινίσαντα, ἡ Παναγία καὶ ἄμωμος, κατανοήσασα, τῷ Υἱῷ ἐβόα. Τέκνον ποθεινότατον, ἐκπλήττομαι τὸ μέγα μυστήριον, πῶς καὶ γεννήσασα, παρθενεύω τὴ δυνάμει σου, τοῦ τὰ πάντα ποιοῦντος βουλήματι!

#### Καὶ τῶν Ἁγίων Πατέρων

#### Ἦχος πλ. δ'

#### Ὁ ἐν Ἐδέμ Παράδεισος

Τὰ τῶν Πατέρων σήμερον πιστοί, τελοῦντες μνημόσυνα, ἀνυμνήσωμεν Χριστὸν τὸν Λυτρωτὴν, τὸν μεγαλύναντα αὐτούς, ἐν πᾶσι τοῖς ἔθνεσι, καὶ θαυμάτων τὰ παράδοξα πιστῶς, ἐπιτελέσαντα Κύριον, ὡς κραταιὸν καὶ δυνατόν, καὶ ἐξ αὐτῶν ἀναδείξαντα, ῥάβδον δυνάμεως ἡμῖν, τὴν μόνην ἀπείρανδρον, καὶ θεόπαιδα Μαρίαν τὴν ἀγνήν, ἐξ ἧς τὸ ἄνθος προῆλθε, Χριστός, βλαστήσας πᾶσι τὴν ζωὴν, καὶ ἀδάπανον τρυφήν, καὶ σωτηρίαν τῶν ψυχῶν ἡμῶν.

Ὡς ἐν ψεκάδι μέσον τῆς φλογός, τὴ δρόσω τοῦ Πνεύματος, ἀγαλλόμενοι οἱ Παῖδες τοῦ Θεοῦ, περιεπάτου μυστικῶς, ἐν αὐτῇ προτυπώσαντες, τὴν Τριάδα καὶ τὴν σάρκωσιν Χριστοῦ, καὶ ὡς σοφοὶ διὰ Πίστεως, ἔσβεσαν δύναμιν πυρός, καὶ Δανιὴλ δὲ ὁ δίκαιος, λεόντων ὄφθη φιμωτής, ὢν ταῖς δεήσεσι, δυσωπούμενος φιλάνθρωπε Σωτήρ, καὶ ἡμᾶς τοῦ ἀσβέτου, καὶ αἰωνίου λύτρωσαι πυρός, καὶ ἀξίωσον τυχεῖν, τῆς οὐρανίου Βασιλείας σου.

Ὅσπερ ἐν δρόσω ὄντες οἱ πιστοί, καὶ ἅγιοι Παῖδες σου, ἐν καμίνῳ ὁ τῆς φλογός τῆς τοῦ πυρός, προεζωγράφουν μυστικῶς, τὴν ἐκ Παρθένου σου ἔλευσιν, τὴν ἀφλέκτως, ἀναλάμψασαν ἡμῖν. Καὶ Δανιὴλ δὲ ὁ δίκαιος, καὶ ἐν Προφήταις θαυμαστός, τρανῶς τὴν θείαν δευτέραν σου, ἔλευσιν πᾶσι προδηλῶν, Ἐώρων ἐκραύγαζεν, ἕως οὗ θρόνοι ἐτέθησαν φησί, καὶ κριτὴς ἔκαθέσθη, καὶ τοῦ πυρός ἐπέστη ποταμός, οὗ ῥυσθείημεν Χριστέ, ταῖς ἰκεσίαις αὐτῶν Δέσποτα.

#### Δόξα... Ἦχος πλ. β'

Δανιὴλ ἀνὴρ ἐπιθυμιῶν, λίθον ἄνευ χειρὸς τμηθέντα, θεωρήσας σε Κύριε, βρέφος ἄνευ σπορᾶς, τεχθῆναι προηγόρευσε, σὲ τὸν ἐκ Παρθένου σαρκωθέντα Λόγον, τὸν ἀναλλοίωτον Θεόν, καὶ Σωτήρα τῶν ψυχῶν ἡμῶν.

#### Καὶ νύν... Προεόρτιον, ὁ αὐτὸς

Σπήλαιον εὐτρεπίζου ἡ, Ἀμνὰς γὰρ ἦκει, ἔμβρυον φέρουσα Χριστόν. Φάτνη δὲ ὑποδέχου, τὸν τῷ λόγῳ λύσαντα τῆς ἀλόγου πράξεως, ἡμᾶς τοὺς γηγενεῖς. Ποιμένες ἀγραυλοῦντες, μαρτυρεῖτε θαῦμα τὸ φρικτόν, καὶ Μάγοι ἐκ Περσίδος, χρυσὸν καὶ λίβανον καὶ σμύρναν τῷ Βασιλεῖ προσάξατε, ὅτι ὄφθη Κύριος ἐκ Παρθένου μητρός, ὄνπερ καὶ κύψασα δουλικῶς, ἡ Μήτηρ προσεκύνησε, καὶ προσεφθέγγατο, τῷ ὁ ἐν ἀγκάλαις αὐτῆς, πῶς ἐνεσπάρης μοι; ἢ πῶς μοι ἐνεφύης, ὁ λυτρωτὴς μου καὶ Θεός;

## Εἵσοδος, τὸ Προκείμενον τῆς ἡμέρας καὶ τὰ Αναγνώσματα.

### Γενέσεως τὸ Ἀνάγνωσμα (Κέφ. 14, 14-20)

Ἀκούσας Ἄβραμ, ὅτι ἠχμαλώτεται Λωτ ὁ ἀδελφιδοῦς αὐτοῦ, ἠρίθμησε τοὺς ἰδίους οἰκογενεῖς αὐτοῦ, τριακοσίους δέκα καὶ ὀκτώ, καὶ κατεδίωξεν ὀπίσω αὐτῶν ἕως Δάν, καὶ ἐπέπεσεν ἐπ' αὐτοὺς τὴν νύκτα αὐτός, καὶ οἱ Παῖδες αὐτοῦ μέτ' αὐτοῦ καὶ ἐπάταξεν αὐτοὺς καὶ κατεδίωξεν αὐτοὺς ἕως Χοβάλ, ἡ ἐστὶν ἐν ἀριστερὰ ὁ Δαμασκοῦ, καὶ ἀπέστρεψε πᾶσαν τὴν ἵππον Σοδόμων, καὶ Λωτ τὸν ἀδελφιδοῦν αὐτοῦ ἀπέστρεψε, καὶ πάντα τὰ ὑπάρχοντα αὐτοῦ, καὶ τὰς γυναῖκας, καὶ τὸν λαόν, Ἐξῆλθε δὲ βασιλεὺς Σοδόμων εἰς συνάντησιν αὐτῷ ὁ μετὰ τὸ ὑποστρέψαι αὐτὸν ἀπὸ τῆς κοπῆς τοῦ Χοδολλογόμορ καὶ τῶν βασιλέων τῶν μέτ' αὐτοῦ, εἰς τὴν κοιλάδα τοῦ Σαβύ, τοῦτο ἦν πεδῖον Βασιλέως, καὶ Μελχισεδέκ, βασιλεὺς Σαλήμ, ἐξήνεγκεν ἄρτους καὶ οἶνον, ἦν δὲ Ἱερεὺς τοῦ Θεοῦ τοῦ Ὑψίστου, καὶ εὐλόγησε τὸν Ἄβραμ, καὶ εἶπεν. Ευλογημένος Ἄβραμ τῷ Θεῷ τῷ Ὑψίστῳ, ὃς ἔκτισε τὸν οὐρανὸν καὶ τὴν γῆν. Καὶ εὐλογητὸς ὁ Θεὸς ὁ Ὑψίστος, ὃς παρέδωκε τοὺς ἐχθροὺς σου ὑποχειρίους σοί.

### Δευτερονομίου τὸ Ἀνάγνωσμα (Κέφ. 1, 8-11, 15-17)

Ἔλιπε Μωσῆς πρὸς τοὺς υἱούς, Ἰσραὴλ ἴδετε, παρέδωκα ἐνώπιον ὑμῶν τὴν γῆν, εἰσελθόντες κληρονομήσατε τὴν γῆν, ἣν ὤμοσε Κύριος τοῖς πατράσιν ὑμῶν, τῷ Ἀβραάμ καὶ τῷ Ἰσαὰκ καὶ τῷ Ἰακώβ, δοῦναι αὐτοῖς καὶ τῷ σπέρματι αὐτῶν μέτ' αὐτούς. Καὶ εἶπον πρὸς ὑμᾶς ἐν τῷ καιρῷ ἐκείνῳ, λέγων οὐ δυνήσομαι μόνος φέρειν ὑμᾶς. Κύριος ὁ Θεὸς ἡμῶν ἐπλήθυνεν ὑμᾶς, καὶ ἰδοὺ ἐστε σήμερον ὡσεὶ τὰ ἄστρα τοῦ οὐρανοῦ τῷ πλήθει. Κύριος ὁ Θεὸς τῶν Πατέρων ὑμῶν προσθεῖη ὑμῖν, ὡς ἐστὲ χιλιοπλασίως, καὶ εὐλογῆσαι ὑμᾶς, καθότι ἐλάλησεν ὑμῖν. Καὶ ἔλαβον ἐξ ὑμῶν ἄνδρας σοφούς, καὶ ἐπιστήμονας, καὶ συνετούς, καὶ κατέστησα αὐτοὺς ἡγεῖσθαι ἐφ' ἡμῶν, χιλιάρχους καὶ ἑκατοντάρχους, καὶ πεντηκοντάρχους, καὶ δεκάρχους, καὶ γραμματοεισαγωγεῖς τοῖς κριταῖς ὑμῶν. Καὶ ἐνετειλάμην τοῖς κριταῖς ὑμῶν ἐν τῷ καιρῷ ἐκείνῳ, λέγων. Διακούετε ἀναμέσον τῶν ἀδελφῶν ὑμῶν, καὶ Κρίνατε δικαίως ἀναμέσον ἄνδρὸς καὶ ἀναμέσον τοῦ ἀδελφοῦ αὐτοῦ. Καὶ τοῦ προσηλύτου αὐτοῦ. Οὐκ ἐπιγνώσει πρόσωπον ἐν κρίσει, κατὰ τὸν μικρὸν καὶ κατὰ τὸν μέγα κρινεῖς, οὐ μὴ ὑποστείλῃ πρόσωπον ἀνθρώπου, ὅτι ἡ κρίσις τοῦ Θεοῦ ἐστὶ.

### Δευτερονομίου τὸ Ἀνάγνωσμα (Κέφ. 10, 14-21)

Εἶπε Μωσῆς πρὸς τοὺς υἱοὺς Ἰσραὴλ, ἰδοὺ, Κυρίου τοῦ Θεοῦ σου ὁ οὐρανός, καὶ ὁ οὐρανὸς τοῦ οὐρανοῦ, ἡ γῆ καὶ πάντα ὅσα ἐστὶν ἐν αὐτῇ. Πλὴν τοὺς πατέρας ὑμῶν προεῖλετο Κύριος ἀγαπᾶν αὐτούς, καὶ ἐξελέξατο τὸ σπέρμα αὐτῶν μέτ' αὐτούς, ὑμᾶς παρὰ πάντα τὰ ἔθνη, κατὰ τὴν ἡμέραν ταύτην. Καὶ περιτεμεῖσθε τὴν σκληροκαρδίαν ὑμῶν, καὶ τὸν τράχηλον ὑμῶν οὐ σκληρυνεῖτε ἔτι, ὁ γὰρ Κύριος ὁ Θεὸς ὑμῶν, οὗτος Θεὸς τῶν Θεῶν, καὶ Κύριος τῶν Κυρίων, ὁ Θεὸς ὁ μέγας, καὶ ἰσχυρὸς, καὶ φοβερὸς, ὃς τις οὐ θαυμάζει πρόσωπον, οὐδ' οὐ μὴ λάβῃ δῶρον, ποιῶν κρίσιν προσηλύτῳ καὶ ὀρφανῷ καὶ χήρᾳ, καὶ ἀγαπᾷ τὸν προσηλύτον, δοῦναι αὐτῷ ἄρτον καὶ ἱμάτιον. Κύριον τὸν Θεόν σου φοβηθήσῃ, καὶ αὐτῷ μόνῳ λατρεύσεις, καὶ πρὸς αὐτὸν κολληθήσῃ, καὶ ἐπὶ τῷ ὀνόματι αὐτοῦ ὀμή, αὐτὸς Καύχημά σου, καὶ αὐτὸς Θεός σου, ὃς τις ἐποίησέ σοι τὰ μεγάλα καὶ τὰ ἔνδοξα ταῦτα, ἃ εἶδον οἱ ὀφθαλμοί σου.

## Εἰς τὴν Λιτὴν, τὸ Ἰδιόμελον τοῦ Ἁγίου τῆς Μονῆς, ὡς σύνηθες.

### Δόξα... Ἦχος α'

Βολίδες ἀστράπτοντες θεηγορίαις, οἱ μεγαλώνυμοι Προφήται, εἰς αἶι μακαρίζονται, καὶ τὰ ἔπη τοῦ Πνεύματος καρπούμενοι, τὴν ἀνερμήνευτον λοχείαν Χριστοῦ τοῦ Θεοῦ πάσιν ἐκήρυξαν, νομίμως δὲ τὸ τέλος διήνυσαν, ζήσαντες ζῶν ὑπερθαύμαστον.

### Καὶ νύν... Προεόρτιον, ὁ αὐτὸς

Ἄκουε οὐρανέ, καὶ ἐνωτίζου ἡ γῆ, ἰδοὺ γὰρ ὁ Υἱὸς καὶ Λόγος τοῦ Θεοῦ καὶ Πατρός, πρόεισι τεχθῆναι, ἐκ Κόρης ἀπειράνδρου, εὐδοκία τοῦ φύσαντος αὐτὸν ἀπαθῶς, καὶ συνεργεῖα τοῦ Ἁγίου Πνεύματος, Βηθλεεμ εὐτρεπίζου, ἀνοιγε πύλην ἡ Ἐδέμ, ὅτι ὁ ὼν γίνεται ὁ οὐκ ἦν, καὶ ὁ πλαστουργὸς πάσης κτίσεως διαπλάττεται, ὁ παρέχων τὸ μέγα ἔλεος.

## Εἰς τὸν Στίχον, Στιχηρὰ τῆς Ὀκτωῆχου.

### Δόξα... Ἦχος β' Κυπριανῶ

Χαίρετε Προφῆται τίμιοι, οἱ τὸν νόμον Κυρίου, καλῶς διαταξάμενοι, καὶ τῇ πίστει φανέντες, ἀπόρθητοι στῦλοι ἀκλινεῖς, ὑμεῖς γὰρ καὶ μεσῖται ὤφθητε τῆς νέας διαθήκης Χριστοῦ, καὶ μεταστάντες πρὸς οὐρανόν, αὐτὸν ἱκετεύσατε, εἰρηνεῦσαι τὸν κόσμον, καὶ σῶσαι τὰς ψυχὰς ἡμῶν.

### Καὶ νῦν... Προεόρτιον, ὁ αὐτὸς

Ἴδου καιρὸς ἤγγικε τῆς σωτηρίας ἡμῶν, εὐτρεπίζου Σπῆλαιον, ἡ Παρθένος ἐγγίζει τοῦ τεκεῖν, Βηθλεεμ γῆ, Ἰούδα, τέρπου καὶ ἀγάλλου, ὅτι ἐκ σοῦ ἀνατέταλκεν ὁ Κύριος ἡμῶν. Ἀκούσατε ὄρη καὶ βουνοί, καὶ τὰ περὶ χωρὰ τῆς Ἰουδαίας, ὅτι ἔρχεται Χριστός, ἵνα σῶσῃ ὃν ἔπλασεν ἄνθρωπον, ὡς φιλόανθρωπος.

### Ἀπολυτίκιον Ἦχος δ'

Μεγάλα τὰ τῆς Πίστεως κατορθώματα! ἐν τῇ πηγῇ τῆς φλογός, ὡς ἐπὶ ὕδατος ἀναπαύσεως, οἱ Ἅγιοι τρεῖς Παῖδες ἠγάλλοντο, καὶ ὁ Προφήτης Δανιήλ, λεόντων ποιμὴν, ὡς προβάτων ἐδείκνυτο. Ταῖς αὐτῶν ἱκεσίαις Χριστὲ ὁ Θεός, σῶσον τὰς ψυχὰς ἡμῶν.

### ΕΙΣ ΤΟΝ ΟΡΘΡΟΝ

Ἡ συνήθης Ἀναστάσιμος Ἀκολουθία, ὡς διατέτακται ὀπισθεν. Οἱ Ἀναβαθμοὶ τοῦ τυχόντος ἤχου, καὶ Προκείμενον τοῦ αὐτοῦ, εὐαγγέλιον Ἑωθινόν. Ἀνάστασιν Χριστοῦ θεασάμενοι κτλ.

### Ὁ Κανὼν τῶν Πατέρων

#### Ὦδὴ α' Ἦχος πλ. β'

#### Ὁ Εἰρμὸς

«Κύματι θαλάσσης, τὸν κρύψαντα πάλαι διώκτην Τύραννον, ὑπὸ γῆν ἔκρυψαν, τῶν σεσωσμένων οἱ Παῖδες, ἀλλ' ἡμεῖς ὡς αἱ νεανίδες, τῷ Κυρίῳ ἄσωμεν, ἐνδόξως γὰρ δεδόξασται». (Δίς)

Φόβω σοὶ θανάτου, ἀνοίγονται πύλαι καὶ διαρρήσσονται, μογλοὶ αἰώνιοι, τῇ γὰρ σεπτῇ σου καθόδῳ, ἐξανέστησαν οἱ πάλαι νεκροί, ἐν εὐφροσύνῃ ψάλλοντες, Χριστὲ τὴν σὴν Ἀνάστασιν.

Σήμερον τὸ κλίτος, τῶν θείων Πατέρων, Χριστοῦ τὴν Γέννησιν, προεορτάζει φαιδρῶς, καὶ ὑπογράφεται ταύτης, τὸ παράδοξον τῆς χάριτος, Ἀβραὰμ γὰρ σύμβολον, τοῦ νόμου καὶ οἱ Παῖδες εἰσιν.

Πάλαι δεξιούται, θεότητα μίαν, τὴν τρισυπόστατον, ὁ Ἰερὸς Ἀβραὰμ, νῦν δὲ ὁ σύνθρονος Λόγος, τῷ Πατρὶ καὶ θείῳ Πνεύματι, τοῖς παισὶ προέρχεται, ἐνδόξως εὐφημούμενος.

Ἀβραὰμ ἐρρύσθη, χειρὸς ἐξ ἀδίκου, φλογὸς καμίνου δέ, οἱ θεῖοι Παῖδες ποτέ, καὶ Δανιήλ ὁ Προφήτης, ἐκ θηρῶν καὶ λάκκου σέσωσται, διὸ νῦν τὴν Γέννησιν Χριστοῦ προεορτάζουσιν.

Ἀριθμῶ καὶ πίστει, τῆς θείας Τριάδος, τὴν ἀθεότητα καταστρεψάμενοι, ἐν τῇ καμίνῳ οἱ Παῖδες, ἐν συμβόλοις τὰ ἐσόμενα, τοῦ Θεοῦ μυστήρια, τῷ κόσμῳ προὔπεφναν.

#### Θεοτοκίον

Κεχαριτωμένη, ἀνύμφευτε Μήτηρ Παρθένε ἄφθορε, σὲ μακαρίζομεν, τοῦ Ἀβραὰμ γὰρ ἐκ γένους, καὶ φυλῆς Δαυὶδ ἐξήνηθης, τὸν Χριστὸν δὲ τέτοκας, Προφῆταις κηρυχθέντα τὸ πρὶν.

### Κανὼν Προεόρτιος

#### Ἦχος α' Χριστὸς γεννᾶται

Χριστὸν σαρκὶ νηπιάσαντα, Χριστὸν ἐθελουσίως πτωχεύσαντα, Χριστὸν ὀρατὸν γενόμενον, ἔρχεται ἡ Παρθένος ἐν Βηθλεεμ, νῦν ἀποκυῖσαι, οὐρανός τε καὶ ἡ γῆ ἀγαλλιάσθωσαν.

Βουνοὶ καὶ ὄρη σκιρτήσατε, Προφῆται θεηγόροι χορεύσατε, Λαοὶ καὶ Ἕθνη κροτήσατε, πάντων ἡ σωτηρία, ὁ φωτισμός, ἤγγικεν ἐπέστη, ἐν τῇ πόλει Βηθλεεμ ἀποτικτόμενος.

Πτωχὸς ὁ πλούσιος γίνεται, πτωχίζων τοὺς κακία πλουτίζοντας, βροτὸς ὁ Θεὸς γνωρίζεται, Κόρης ἀπειρογάμου, δίχα τροπῆς, πάντες ἐν αἰνέσει, ἀνυμνήσωμεν αὐτόν, ὅτι δεδόξασται.

### Καταβασία

«Χριστὸς γεννᾶται, δοξάσατε, Χριστὸς ἐξ οὐρανῶν, ἀπαντήσατε, Χριστὸς ἐπὶ γῆς, ὑψώθητε, Ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται».

### Τῶν Πατέρων

#### ᾠδὴ γ' ὁ Εἰρμὸς

«Σὲ τὸν ἐπὶ ὑδάτων, κρεμάσαντα πᾶσαν τὴν γῆν ἀσχέτως, ἢ κτίσις κατιδοῦσα, ἐν τῷ κρανίῳ κρεμάμενον, θαμβητικῶς συνείχετο, Οὐκ ἔστιν Ἄγιος, πλὴν σου Κύριε κραυγάζουσα».

Τάφῳ τριημερεύσας, ἀνέστησας ζωαρχικὴ ἐγέρσει, θανόντας τοὺς ἀπ' αἰῶνος, καὶ καταδίκης λυόμενοι, χαρμονικῶς ἠγάλλοντο, ἰδοὺ ἡ λύτρωσις, ἤλθες Κύριε κραυγάζοντες.

Τὴν κατ' εἰκόνα δόξαν, καὶ καθ' ὁμοίωσιν Θεοῦ φρονούντες Παῖδες, χρυσῆς εἰκόνας φλόγα, ἐν τῷ πυρὶ τῷ τοῦ Πνεύματος, ἀθλητικῶς κατέσβεσαν, ἐν πίστει ψάλλοντες. Πλὴν σου Κύριον οὐκ οἶδαμεν.

Σοφίας τῷ περιόντι, καὶ Πνεύματος τῇ δυνάμει οἱ Παῖδες, τοὺς σοφοὺς Βαβυλῶνος, αἰχμαλωτεύσαντες ἤσχυναν, καὶ θαρσαλέως ἔκραζον. Οὐκ ἔστιν Ἄγιος, πλὴν σου Κύριε φιλόανθρωπε.

Χαίρει καὶ συγχορεύει, τοῖς Παισὶ καὶ Προφήταις ὁ νόμος, καὶ προσκιρτᾷ τοῦ Κυρίου, τὴν θεῖαν ἔλλαμψιν σήμερον, καὶ Ἀβραὰμ ἀγάλλεται, ὅτι ἐκ σπέρματος αὐτοῦ, εἶδε Κύριον σαρκούμενον.

#### Θεοτοκίον

Ἡ σύλληψις ἄνευ πάθους, ἢ πρόσληψις ὑπὲρ λόγον καὶ φύσιν, τοῦ τόκου σου προῆλθε, τὸ γὰρ Προφήταις θρυλούμενον, ὑπερφυῶς Μυστήριον, ἡμῖν ἐπέφανε, Λόγος τοῦ Θεοῦ ὑπάρχων Κύριος.

#### Προεόρτιος

#### Τῷ πρὸ τῶν αἰώνων

Ὁ πρὸ τῶν αἰώνων, ἐκ Πατρὸς γεννηθεὶς ὑπὲρ ἔννοιαν, ἐκ τῆς Παρθένου ἐπ' ἐσχάτων, ἐσαρκώθη ὡς οἶδεν, αὐτὸς θέλων τὸ ἀνθρώπινον, ἀνακαινίσαι φθαρὲν πονηροῦ, συμβουλίᾳ ὄφεως.

Ὁ ἐν τοῖς ὑψίστοις, συνεδρεύων Πατρὶ καὶ τῷ Πνεύματι, ταπεινωθεῖσαν τῶν ἀνθρώπων, θεωρήσας τὴν φύσιν, Υἱὸς τοῦ Θεοῦ ὁ ἄναρχος, ἀρχὴν λαμβάνει καὶ μέλλει σαρκί. τίκτεσθαι ὡς ἄνθρωπος.

#### Θεοτοκίον

Ἡ Ἁγιωτέρα, τῶν Ἀγγέλων καὶ πάσης τῆς κτίσεως, βουλῆς μεγάλης τῆς πατρώας, νῦν τὸν Ἄγγελον τίκτει, σαρκὶ πάντων εἰς ἀνάκλησιν, μελωδούντων ἀπαύστως αὐτῷ, Ἄγιος εἶ Κύριε.

#### Καταβασία

«Τῷ πρὸ τῶν αἰώνων, ἐκ Πατρὸς γεννηθέντι ἀρρεύστως Υἱῷ, καὶ ἐπ' ἐσχάτων ἐκ Παρθένου, σαρκωθέντι ἀσπόρως, Χριστῷ τῷ Θεῷ βοήσωμεν, Ὁ ἀνυψώσας τὸ κέρας ἡμῶν, Ἄγιος εἶ Κύριε».

#### Ἡ Ὑπακοὴ ἤχος πλ. δ'

Ἄγγελος Παίδων ἐδρόσιζε κάμινον, νῦν δὲ γυναικῶν κλαυθμὸν διεκώλυε, λέγων, Τὶ ἐπιφέρεσθε μύρα; τίνα ζητεῖτε ἐν τάφῳ; ἀνέστη ὁ Χριστὸς καὶ Θεός, ὑπάρχει γὰρ ζωὴ καὶ σωτηρία, τοῦ γένους τῶν ἀνθρώπων.

### Τῶν Πατέρων

#### ᾠδὴ δ' ὁ Εἰρμὸς

«Τὴν ἐν Σταυρῷ σου θεῖαν κένωσιν, προορῶν Ἀββακούμ, ἐξεστηκῶς ἐβόα. Σὺ δυναστων διέκοψας, κράτος Ἀγαθῆ, ὁμιλῶν τοῖς ἐν ἄδου ὧς παντοδύναμος». (Δίς)

Ἡ ἐν τῷ ἅδῃ θεία κάθοδος, σοῦ Χριστέ ὁ Θεός, νεκροῖς ζωὴ ἐδείχθη, σὺ γὰρ ἐχθροὺς ἐδέσμευσας, κάτω ἀγαθέ, καὶ οὐράνιον τρίβον, ἀνθρώποις ἤνοιξας. (Δίς)

Τὰ τῶν Πατέρων ἀκροθίνια, Ἀβραὰμ Ἰσαάκ, καὶ Ἰακωβ τιμῶμεν, ὅτι αὐτῶν ἐκ σπέρματος, ἔλαμψε Χριστός, σαρκωθείς ἐκ Παρθένου, ὡς Παντοδύναμος.

Προῦπογράφων τὰ ἐσόμενα, τὴ καθόδῳ Χριστοῦ, ὁ Δανιὴλ τοὺς θήρας ὡς πρόβατα ἀπέδειξε, πᾶσιν ἐναργῶς, ὡς προέγνω τὸ μέλλον, οἷα Προφήτης Θεοῦ.

Τῆς ἀμαρτίας μὴ σπασάμενοι, τὸν Ἴον ἐκ φλογός, ἐρρύσθησαν οἱ Παῖδες, χρυσίου γὰρ ὑπέρτιμοι, ὄντες ἀληθῶς, ἐν καμίνῳ τῆς πλάνης, οὐκ ἐχωνεύθησαν.

#### Θεοτοκίον

Μεγαλοφώνως προκηρύττεται, προσδοκία Ἐθνῶν, καὶ σωτηρία κόσμου, ὁ ὑπὲρ φύσιν τόκος σου, ἄχραντε σεμνή, ὃν ὑμνεῖ τῶν Πατέρων, ὄμιλος σήμερον.

#### Προεόρτιος

#### Ῥάβδος ἐκ τῆς ρίζης, Ἰεσσαί

Ῥάβδος ἐκ τῆς ρίζης, Ἰεσσαί, Παρθένος ἀνεβλάστησας, ἄνθος ἀνθήσασα ἀμάραντον, τὸν πάντων Δημιουργόν, τὸν τὴν γῆν τοῖς ἄνθεσι, πᾶσαν ὡς Θεὸς κατακοσμοῦντα, ἀναβοῶσαν αὐτῷ. Δόξα τῇ δυνάμει σου Κύριε.

Βρώσει μὲ κλαπέντα πονηρά, καὶ γνώμη ὀλισθαίνοντα, ὁμοιωθέντα τοῖς ἀλόγοις τε, ὁ Λόγος ὁ τοῦ Θεοῦ, ἦλθες ἀνακτώμενος, βρέφος γεγωνῶς, καὶ ἐπὶ φάτνης, ἀλόγων ἀνακλιθεὶς, Δόξα τῇ δυνάμει σου Κύριε.

#### Θεοτοκίον

Ὅρους κατασκίου Ἰησοῦ, Παρθένου σὲ σαρκούμενον, ὁ Ἀββακοῦμ προεθεάσατο, τὰ ὄρη τὰ πονηρά, καὶ βουνοὺς συντρίβοντα, καὶ ἀφανισμῷ παραδιδόντα, ἐπάρσεις τοῦ πονηροῦ, καὶ τὰ τῶν δαιμόνων ὑψώματα.

#### Καταβασία

«Ῥάβδος ἐκ τῆς ρίζης Ἰεσσαί, καὶ ἄνθος ἐξ αὐτῆς Χριστέ, ἐκ τῆς Παρθένου ἀνεβλάστησας, ἐξ ὄρους ὁ αἰνετός, κατασκίου δασέος, ἦλθες σαρκωθείς ἐξ ἀπειράνδρου, ὁ ἄυλος καὶ Θεός, Δόξα τῇ δυνάμει σου, Κύριε».

#### Τῶν Πατέρων

#### Ὡδὴ ε' ὁ Εἰρμός

«Θεοφανείας σου Χριστέ, τῆς πρὸς ἡμᾶς συμπαθῶς γενομένης, Ἡσαίας φῶς ἰδὼν ἀνέσπερον, ἐκ νυκτὸς ὀρθρίσας ἐκραύγαζεν. Ἀναστήσονται οἱ νεκροί, καὶ ἐγερθήσονται οἱ ἐν τοῖς μνημείοις, καὶ πάντες οἱ γηγενεῖς ἀγαλλιάσονται». (Δίς)

Τὸ ἐξαστράπττον τῆς χαρᾶς, ὑποτυπῶν ἐμφανῶς ὁ Ἄγγελος, ἐν τῷ τάφῳ λαμπροφόρος δείκνυται, Γυναιξὶ κηρύττων ἀνάστασιν, καὶ ἀφέμεναι τοῦ κλαυθμοῦ, ἠγαλλιάσαντο, Χριστοῦ ἀναστάντος, τὸ χαίρετε Ἀποστόλοις διαγγέλλουσαι. (Δίς)

Τὴν τῶν Πατέρων ἀπαρχὴν, ὡς ἀρχηγὸν νόμου καὶ τῆς Χάριτος, Ἀβραὰμ τὸν Πατριάρχην σήμερον, συνελθόντες πίστει τιμῶμεν, ὡς Προφήτης γὰρ τοῦ Θεοῦ, προκατηγγείλατο Χριστὸν ἐκ Παρθένου, καὶ τούτου προῦπαντᾶ τὴν θείαν Γέννησιν.

Προῦπογράφωντες τρανῶς, τὴν πρὸς ἡμᾶς τοῦ Κυρίου ἔλευσιν, οἱ Ἄγγελοι παρουσίας ἔσβεσαν, Ἀβραὰμ οἱ Παῖδες τὴν κάμινον, καὶ ἀτμίδα δρόσου τὸ πύρ, ἀπεργασάμενοι ἐν τούτῳ τῇ πίστει, εἰκόνοσ χρυσῆς δόξαν ἐχώνευσαν.

Ἐφραξε στόματα θηρῶν, ὁ Δανιὴλ ἐν τῷ λάκκῳ Πνεύματι, τοῦ πυρὸς δὲ τὴν ἰσχὺν κατέσβεσαν, Ἀβραὰμ οἱ Παῖδες τῇ χάριτι, καὶ σωθέντες οὗτοι φθοράς, προκαταγγέλλουσι Χριστὸν ἐκ Παρθένου, αἰτοῦντες ὡς λυτρωτὴν τὴν σωτηρίαν ἡμῶν.



### Θεοτοκίον

Ἐν θείῳ Πνεύματι δηλῶν, τὴν ἐξ ἡμῶν ἀπαθῶς σου πρόσληψιν, Ἡσαΐας ἀνεβόα Κύριε, γρηγορῶν τῷ νόμῳ τῆς χάριτος, Τὸν ἐκ γένους μὲν Ἀβραάμ, ἐκ τῆς Ἰούδα δὲ φυλῆς κατὰ σάρκα, Παρθένος ἄνευ σπορᾶς, ἔρχεται τίκτουσα.

### Προεόρτιος Θεὸς ὧν εἰρήνης

Ὁ φύσει Δεσπότης, ἐν δούλοις τελεῖς, ὁ Υἱὸς τοῦ Θεοῦ ὁ παντέλειος, εὐδόκησας δι' ἔλεος, καλεῖσθαι καὶ Υἱός, ἀνθρώπου Πανοικτίρμον, διὸ ἐν τῷ Σπηλαίῳ, ἐκουσίως πτωχεύσας, ἔρχη τεχθῆναι Ὑπεράγαθε.

Ἀχώρητε φύσει, Χριστέ Βασιλεῦ, πῶς μικρὸν σὲ εἰσδέξεται Σπήλαιον; πῶς φάτνη σὲ δυνήσεται, χωρήσαι Ἰησοῦ; Μητρὸς ἐξ ἀπειράνδρου, σαρκὶ ἐπιδημοῦντα, εἰς τὰ ἴδια ὄπως, τοὺς ξενωθέντας σώσης Κύριε.

Ἀμνὰς τὸν ποιμένα, προῆλθε τεκεῖν, εὐτρεπίζου τὸ ἅγιον Σπήλαιον. Ποιμένες ἐπισπεύσατε, Ποιμένα καὶ Ἀμνὸν τεχθέντα θεωρήσαι, οἱ Μάγοι μετὰ δώρων, εὐτρεπίσθητε τοῦτον, ὡς Βασιλέα προσκυνῆσαι σαρκί.

### Καταβασία

«Θεὸς ὧν εἰρήνης, Πατὴρ οἰκτιρμῶν, τῆς μεγάλης Βουλῆς σου τὸν Ἄγγελον, εἰρήνην παρεχόμενον, ἀπέστειλας ἡμῖν, ὅθεν θεογνωσίας, πρὸς φῶς ὀδηγηθέντες, ἐκ νυκτὸς ὀρθρίζοντες, δοξολογούμεν σε, Φιλάνθρωπε». (Δίς)

### Τῶν Πατέρων Ὡδὴ ς' ὁ Εἰρμὸς

«Τοῦ βίου τὴν θάλασσαν, ὑψουμένην καθορῶν, τῶν πειρασμῶν τῷ κλύδωνι, τῷ εὐδίῳ λιμένι σου προσδραμῶν, βοᾷ σοί. Ἀνάγαγε, ἐκ φθορᾶς τὴν ζωὴν μου Πολυέλεε». (Δίς)

Θανάτου τὴν νέκρωσιν, καὶ τοῦ ἄδου ἀγαθὴ, εἰργάσω τὴν καθαιρέσιν, τριημέρῳ ταφῇ σου θεοπρεπῶς, ζωὴν δὲ ἐπήγασας, ἀναστὰς τοῖς ἐν κόσμῳ Ἰησοῦ Βασιλεῦ. (Δίς)

Ὁ τρόπος φιλόξενος, ἡ δὲ πίστις ὑψηλὴ, Ἀβραάμ τοῦ προπάτορος, ὅθεν θεῖον μυστήριον τυπικῶς, δεξάμενος ἔχαιρε, τοῦ Χριστοῦ δὲ προτρέχων νῦν ἀγάλλεται.

Τὴν κτίσιν ὑπέταξε, νῦν ἡ πίστις τοῖς Παισὶ, τὴ δωρεὰ τοῦ Πνεύματος, τὸ γὰρ πῦρ τὸ παμφάγον καὶ ἀναιδές, ἠδέσθη τοὺς σέβοντας, τοῦ πυρὸς τὸν ἐργάτην, Ἰησοῦν τὸν Χριστόν.

Τοῦ κόσμου τὸ ἄγριον, τὴ ἐλεύσει τοῦ Χριστοῦ, ρυθμίζεσθαι ὑπέφηεν, εἰρήνην πρὸς τὴν θεῖαν θεοπρεπῶς, φιμώσας τοὺς λέοντας, Δανιὴλ ὁ Προφήτης ἐν τῷ λάκκῳ ποτέ.

### Θεοτοκίον

Νηδύος ἐκύησας, ἐκ Παρθένου τὸν Χριστόν, Μαρία Μητὴρ ἀνανδρε, ὃν εἶδον οἱ Προφῆται θεοπτικῶς, αὐτοῦ προχορεύουσιν, οἱ Πατέρες νυνὶ δὲ τὰ Γενέθλια.

### Προεόρτιος Σπλάγγων Ἰωνὰν

Νέος οὐρανός, ὑπάρχουσα Δέσποινα, ἐκ μήτρας τῆς σῆς, ὡς ἐκ νεφέλης Χριστόν, δόξης Ἥλιον, ἀνατεῖλαι ἐπέιγη Σπηλαίῳ σαρκί, ὡς μέλλοντα ταῖς λάμπησι, ταῖς ἑαυτοῦ σαφῶς, πάντα τὰ τῆς γῆς πληρώματα, κραυγάζειν δι' οἶκτον ἀμέτρητον.

Εἶδες τὴν ἡμῶν, ὀδύνην καὶ κάκωσιν οἰκτίρμον Χριστέ, καὶ οὐ παρείδες ἡμᾶς, ἀλλ' ἐκένωσας, σεαυτὸν μὴ ἐκστὰς τοῦ Γεννήτορος, καὶ ἐσκῆνωσας εἰς μήτραν ἀπειρόγαμον, ἥτις ἀνωδίνως τέξεσθαι; σὲ σαρκὶ ἐν Σπηλαίῳ προέρχεται.

Ὅρη καὶ βουνοί, πεδία καὶ φάραγγες, λαοὶ καὶ φυλαί, ἔθνη καὶ πᾶσα πνοή, ἀλαλάξατε, εὐφροσύνης ἐνθέου πληρούμενα, ἦλθε πάντων ἐπεδήμησεν ἡ λύτρωσις, Λόγος τοῦ Θεοῦ ὁ ἄχρονος, ὑπὸ χρόνον δι'

οἶκτον γενόμενος.

### Καταβασία

«Σπλάγχχνων Ἰωάν, ἔμβρυον ἀπήμεσεν, ἐνάλιος θήρ, οἶον ἐδέξατο, τὴ Παρθένω δέ, ἐνοικήσας ὁ Λόγος καὶ σάρκα λαβών, διελήλυθε φυλάξας ἀδιάφθορον, ἧς γάρ, οὐχ ὑπέστη ρέυσεως, τὴν τεκοῦσαν, κατέσχεν ἀπήμαντον».

### Κοντάκιον

#### Τῶν Πατέρων Ἦχος πλ. β'

Χειρόγραφον εἰκόνα μὴ σεβασθέντες, ἀλλ' ἀγράφω οὐσία θωρακισθέντες, Τρισμακάριοι ἐν τῷ σκάμματι, τοῦ πυρὸς ἐδοξάσθητε, ἐν μέσῳ δὲ φλογὸς ἀνυποστα, τοῦ ἰστάμενοι, Θεὸν ἐπεκαλεῖσθε. Τάχυνον ὁ οἰκτίρμων, καὶ σπεῦσον ὡς ἐλεήμων, εἰς τὴν βοήθειαν ἡμῶν, ὅτι δύνασαι βουλόμενος.

#### Ὁ Οἶκος

Ἐκτεινόν σου τὴν χεῖρα, ἧς πάλαι ἔλαβον πείραν Αἰγύπτιοι πολεμοῦντες, καὶ Ἑβραῖοι πολεμούμενοι, μὴ καταλίπης ἡμᾶς, καὶ καταπίη ἡμᾶς θάνατος, ὁ διψῶν ἡμᾶς, καὶ Σατὰν ὁ μισῶν ἡμᾶς, ἀλλ' ἔγγισον ἡμῖν, καὶ φεῖσαι τῶν ψυχῶν ἡμῶν, ὡς ἐφείσω ποτὲ τῶν Παίδων σου, τῶν ἐν Βαβυλῶνι ἀπαύστως ἀνυμνούντων σε, καὶ βληθέντων ὑπὲρ σοῦ εἰς τὴν κάμινον, καὶ ἐκ ταύτης κραυγαζόντων σοί. Τάχυνον ὁ οἰκτίρμων, καὶ σπεῦσον ὡς ἐλεήμων, εἰς τὴν βοήθειαν ἡμῶν, ὅτι δύνασαι βουλόμενος.

### Ἔτερον Κοντάκιον, Προεόρτιον

#### Ἦχος α' Χορὸς Ἀγγελικὸς

Εὐφραίνου Βηθλεέμ, Εὐφραθὰ ἐτοιμάζου, ἰδοὺ γὰρ ἡ Ἀμνάς, τὸν Ποιμένα τὸν μέγαν, ἐν μήτρᾳ βαστάζουσα, τοῦ τεκεῖν κατεπείγεται, ὄνπερ βλέποντες, οἱ θεοφόροι Πατέρες, ἐπαγάλλονται, μετὰ Ποιμένων ὑμνοῦντες, Παρθένον θηλάζουσαν.

#### Ὁ Οἶκος

Τῆς σῆς Παρθένε κυήσεως τὴν λαμπρότητα, καθορῶντες ἐκλάμπουσαν, Ἀβραὰμ ὁ φιλόθεος, καὶ Ἰσαὰκ ὁ αἰοίδιμος, καὶ Ἰακώβ, καὶ πᾶς ὁ θεοσύλλεκτος χορὸς τῶν ἁγίων ἀγάλλεται, καὶ τὴν κτίσιν προσήγαγον, πρὸς σὴν ὑπάντησιν, ἐν χαρμοσύναις λέξεσι. Χαρὰς γὰρ πρόξενος πάσιν ὄφθης, ἐν μήτρᾳ συλλαβοῦσα, τὸν ποτὲ ἐν Βαβυλῶνι ὀραθέντα, καὶ τοὺς Παῖδας, τοὺς ἐν τῇ καμίνῳ ἀδίκως βληθέντας, ἀφλέκτους συντηρήσαντα ὑπὲρ πᾶσαν ἔννοιαν. Διὸ καὶ ἀναμέλπουσι τὸν ὀρώμενον ἐν χερσὶ νεάνιδος, ὑμνοῦντες Παρθένον θηλάζουσαν.

### Συναξάριον

Τῇ αὐτῇ ἡμέρᾳ, Κυριακῇ πρὸ τῆς Χριστοῦ γεννήσεως, μνήμην ἄγειν ἐτάχθημεν παρὰ τῶν Ἁγίων καὶ θεοφόρων Πατέρων ἡμῶν, πάντων τῶν ἀπ' αἰῶνος Θεῶν εὐαρεστησάντων, ἀπὸ Ἀδὰμ ἄχρι καὶ Ἰωσήφ τοῦ μνήστορος τῆς Ὑπεραγίας Θεοτόκου, κατὰ γενεαλογίαν, καθὼς ὁ Εὐαγγελιστὴς Λουκᾶς ἱστορικῶς ἠριθμήσατο, ὁμοίως καὶ τῶν Προφητῶν καὶ τῶν Προφητῶν.

Μνήμη τῶν πρωτοπλάστων Ἀδὰμ καὶ Εὕας.

#### Στίχοι

- Ὑμῶ θανόντας ζῶν γένους ἀρχηγέτας,
- Τοῦ ζῆν μετὰ καὶ θνήσκειν μετὰ τοὺς παραιτίους.

Μνήμη τοῦ δικαίου Ἄβελ, υἱοῦ τοῦ Ἀδάμ.

#### Στίχοι

- Βοᾷ Θεῶ σὸν ἀΐμα καὶ ψυχῆς δίχα,
- Ὡ πρῶτε νεκρῶν, πρῶτε καὶ σεσωσμένων.

Μνήμη τοῦ δικαίου Σὴθ, υἱοῦ Ἀδάμ.

#### Στίχοι

- Σὴθ σπέρμα καινὸν τοῖς γονεῦσιν ἀντ' Ἄβελ,
- Ἄνθρωπος ὢν δίκαιος, οἶος ἦν Ἄβελ.

Μνήμη τοῦ δικαίου Ἐνῶς, υἱοῦ Σὴθ.

#### Στίχοι

- Ὅφθεις Ἐνῶς μέγιστος ἐκ τῆς ἐλπίδος,
- Πολλοὶς ἐνήκε ζῆλον εἰς τὴν ἐλπίδα.

Μνήμη τοῦ δικαίου Καϊνὰν υἱοῦ, Ἐνῶς.

Στίχοι

- Βίβλω Καϊνὰν Μωσέως γεγραμμένος,
- Κὰν τῶ παρόντι χρῆ γραφῆναι βιβλίω.

Μνήμη τοῦ δικαίου Μαλελεήλ, υἱοῦ Καϊνὰν.

Στίχοι

- Ἐξῆς προκεῖσθω Μαλελεῆμ τῶ λόγῳ.
- Υἱὸς Καϊνὰν, οὗ προεμνήσθη λόγος.

Μνήμη τοῦ δικαίου Ἰάρεδ, υἱοῦ Μελελεήλ.

Στίχοι

- Δίκαιον ὄντως ἐν δικαίων πληθούϊ,
- Καὶ τοῦ δικαίου μνημονεύειν Ἰάρεδ.

Μνήμη τοῦ δικαίου Ἐνώχ, υἱοῦ, Ἰάρεδ.

Στίχοι

- Θεῶ προδήλως εὐαρεστήσας λόγῳ,
- Ἐνώχ ἀδήλοις ἐγκατῶ κίσθη τόποις.

Μνήμη τοῦ δικαίου Μαθουσάλα, υἱοῦ Ἐνώχ.

Στίχοι

- Ἐνώχ σὲ τέκνον ἐκμαθῶν Μαθουσάλα,
- Ἐγραψα πρὸς μάθησιν ἄλλων ἐνθάδε.

Μνήμη τοῦ δικαίου Λάμεχ, υἱοῦ Μαθουσάλα.

Στίχοι

- Λάμεχ, δύο γνούς, δεῖν ἔγνω, τιμᾶν ἕνα,
- Οὐ τὸν φονευτήν, ἀλλ' ὁμωνύμως Λάμεχ.

Μνήμη τοῦ δικαίου Νῶε, υἱοῦ Λάμεχ.

Στίχοι

- Ἀδάμ βροτοῖς ὄλεθρον ἐκ ξύλου φέρει.
- Διὰ ξύλου δὲ Νῶε πᾶν σώζει γένος.

Μνήμη τοῦ δικαίου Σῆμ, υἱοῦ Νῶε.

Στίχοι

- Σῆμ πατρικὴν γύμνωσιν ἐμφρόνως σκέπων,
- Τὰς πατρικὰς ἐφεῦρεν εὐχὰς εἰς σκέπην.

Μνήμη τοῦ δικαίου Ἰάφεθ, υἱοῦ Νῶε.

Στίχοι

- Μὴ θεῖς, Ἰάφεθ Πατρὸς αἰσχύνῃ πλάτος,
- Βίου πλατυσμὸν εὐχαῖς Πατρὸς λαμβάνει.

Μνήμη τοῦ δικαίου Ἀρφαξάδ, υἱοῦ Σῆμ.

Στίχοι

- Ζῆ Κύριος ζῶν, οὐ τὸν Ἀρφαξάδ λίπω,
- Καὶ γὰρ χρεῶν καὶ τοῦτον ἐνταῦθα γράφειν.



Μνήμη τοῦ δικαίου Καϊνάν, υἱοῦ Ἀρφαξάδ.

Στίχοι

- Καϊνάν ἡμῖν ἐξεγήγερται νέος,
- Τῷ πρὶν Καϊνάν, ἐμφορῆς ἐκ τοῦ τρόπου.

Μνήμη τοῦ δικαίου Σάλα, υἱοῦ Καϊνάν.

Στίχοι

- Συμπατριωτῶν ὄρμαθῶ καὶ συμφύλων,
- Ἡ συγγένεια συνδέει καὶ τὸν Σάλα.

Μνήμη τοῦ δικαίου Ἐβερ, ἀφ' οὗ καὶ οἱ Ἰουδαῖοι Ἑβραῖοι ἐκλήθησαν.

Στίχοι

- Μέγας τις ὄντως τοῖς Ἰουδαίοις Ἐβερ,
- Δοὺς ἐξ ἑαυτοῦ κλήσιν Ἑβραίων γένει.

Μνήμη τοῦ δικαίου Φάλεκ, υἱοῦ Ἐβερ.

Στίχοι

- Πανηγυρίζω καὶ τὸν ἐξ Ἐβερ τόκον.
- Ὡς Μωϋσῆς γὰρ φησι, τίκει τὸν Φάλεκ.

Μνήμη Ῥαγάβ, υἱοῦ Φάλεκ.

Στίχοι

- Πάλιν κύησις, καὶ πάλιν νέος τόκος,
- Υἱὸν Ῥαγάβ τεκόντος ἡμῖν τοῦ Φάλεκ.

Μνήμη τοῦ δικαίου Σερούχ, υἱοῦ Ῥαγάβ.

Στίχοι

- Γράφων παλαιῶν τοὺς ἐπ' ἀλλήλων τόκους,
- Ἄν ἐκλάθωμαι τὸν Σερούχ, ἀμαρτάνω.

Μνήμη τοῦ δικαίου Ναχώρ, υἱοῦ Σερούχ.

Στίχοι

- Γένους ὑπάρχειν τῶν ἄνω λελεγμένων,
- Καὶ τὸν Ναχώρ γνοὺς οὐ διίστῶ τοῦ γένους.

Μνήμη τοῦ δικαίου θάρρα, υἱοῦ Ναχώρ.

Στίχοι

- Υἱὸς προσελθῶν ἐκ Ναχώρ κλήσιν θάρρας,
- Πατὴρ ὑπῆρξε πατὴρ ἔθνῶν μυρίων.

Μνήμη τοῦ δικαίου Πατριάρχου, Ἀβραάμ, υἱοῦ θάρρα.

Στίχοι

- Τὸν Ἀβραάμ πῶς δεξιόσομαι λόγοις,
- Ὅς ἠξιώθη δεξιούσθαι καὶ Νόας;

Μνήμη τοῦ Πατριάρχου Ἰσαάκ, υἱοῦ Ἀβραάμ.

Στίχοι

- Δεθεῖς, Ἰσαάκ, εἰς σφαγὴν, τύπος γίνῃ,
- Ἐπὶ σφαγὴν ἤξοντος ὑψίστου Λόγου.

Μνήμη τοῦ Πατριάρχου Ἰακώβ υἱοῦ Ἰσαάκ.

Στίχοι

- Διὰ κλίμακος Ἰακώβ, τῆς Παρθένου,

- Πρὸς γῆν Θεὸν χωροῦντα πρὶν τόκου βλέπει.

Μνήμη τοῦ Πατριάρχου Ῥουβὶμ, υἱοῦ Ἰσαάκ.

Στίχοι

- Τῆς υἰότητος, Ἰακώβ τοῦ τιμίου,
- Ῥουβὶμ ἔγνω τὸν θεῖον, ἀρχὴν τιμίαν.

Μνήμη τοῦ Πατριάρχου Συμεών, υἱοῦ Ἰακώβ.

Στίχοι

- κὰν δευτερεύῃ Συμεων ἐκ τοῦ τόκου,
- Κλέος παρ' ἡμῖν οὐ τὸ δεύτερον φέρει.

Μνήμη τοῦ Πατριάρχου Λευῖ, υἱοῦ Ἰακώβ.

Στίχοι

- Θεοῦ μεγίστου θεῖος ὧν ὑπηρέτης,
- Τί, Λευῖ, μείζον τῆς δὲ τῆς δόξης θέλεις;

Μνήμη τοῦ Πατριάρχου Ἰούδα, υἱοῦ Ἰακώβ, οὗ ἐκ τῆς φυλῆς ὁ Χριστός.

Στίχοι

- Ἰούδαν αἰνέσουσιν οἱ σεσωσμένοι.
- Ἐξ Ἰούδα γὰρ Χριστὸς ἡ σωτηρία.

Μνήμη τοῦ Πατριάρχου Ζαβουλῶν, υἱοῦ Ἰακώβ, οὗ ἡ φυλὴ παράλιος.

Στίχοι

- Ἀκτὰς κατοικεῖν ὁ Ζαβουλῶν ἐκρίθη,
- Γῆς καὶ θαλάττης εἰς ἓν ἄκρα συνδέων.

Μνήμη τοῦ Πατριάρχου Ἰσάχαρ, υἱοῦ Ἰακώβ, οὗ ἡ φυλὴ γηπόνος.

Στίχοι

- Στήσας ἑαυτὸν εἰς τὸ πονεῖν Ἰσάχαρ,
- Ζωὴν συνιστά, γῆθεν ἄρτον ἐκφέρων.

Μνήμη τοῦ Πατριάρχου Δάν, υἱοῦ Ἰακώβ, οὗ ἡ φυλὴ κριτῆς.

Στίχοι

- Λαοῦ κριτῆς Δάν, γλώττα τῆς ἐξουσίας
- Ζυγοῖς δικαίοις πάσιν ἐξάγων κρίσιν.

Μνήμη τοῦ Πατριάρχου Γὰδ, υἱοῦ Ἰακώβ, οὗ ἡ φυλὴ ληστευομένη ἢ ληστεύουσα.

Στίχοι

- Γὰδ πειρατευθεὶς, πειρατεύων ἐκτρέχει,
- Νίκαις δὲ πάντων πειρατῶν κατισχύει.

Μνήμη τοῦ Πατριάρχου Ἀσήρ, υἱοῦ Ἰακώβ, οὗ ἡ φυλὴ πλουσία ἐπὶ χώραις σιτοφόροις.

Στίχοι

- Ἀσήρ δέ, φησί, πίονα πλουτεῖ στάχυν,
- Τρέφει τε τοὺς ἄρχοντας ἄρτω πλουσίω.

Μνήμη τοῦ Πατριάρχου Νεφθαλεὶμ, υἱοῦ Ἰακώβ, οὗ ἡ φυλὴ πολὺ πλῆθος.

Στίχοι

- Ὡς ἔρνος ὄντως Νεφθαλεὶμ ἀνειμένον
- Εἰς πλῆθος αὐτῷ τῆς φυλῆς ἠπλωμένης.

Μνήμη τοῦ Πατριάρχου Ἰωσήφ, υἱοῦ Ἰακώβ, οὗ ἡ φυλὴ περίδοξος καὶ περιφανής.

## Στίχοι

- Ηύξημένον σε, σὸς Πατὴρ εἶναι λέγων,
- Δόξαν φυλῆς σῆς, Ἰωσήφ, διαγράφει.

Μνήμη τοῦ Πατριάρχου Βενιαμίν, υἱοῦ Ἰακώβ, οὗ ἡ φυλὴ ἀπὸ ἀγρίας πραεῖα.

## Στίχοι

- Φαγὼν τὸ πρωῖ Βενιαμίν, ὡς λύκος,
- Πρᾶος φανεῖς, δίδωσι βρῶσιν ἐσπέρας.

Μνήμη Φαρῆς καὶ Ζαρὰ τῶν διδύμων, υἱῶν Ἰούδα τοῦ Πατριάρχου.

## Στίχοι

- Κοινῶς ἐπαινῶ σπέρμα κοινὸν Ἰούδα
- Φαρῆς Ζαρὰ τε, τοὺς διδύμους συγγόνους.

Μνήμη Ἐσρώμ, υἱοῦ Φαρῆς.

## Στίχοι

- Ἐκ Φαρῆς Ἐσρώμ, ὥσπερ ἐκ ρίζης κλάδος,
- Ἄμφω δὲ ρίζης Ἀβραὰμ θεῖοι κλάδοι.

Μνήμη Ἀράμ, υἱοῦ Ἐσρώμ.

## Στίχοι

- Γέγηθεν Ἐσρώμ, οὐ νοσῶν ἀτεκνίαν.
- Ἀράμ γὰρ αὐτῷ τέκνον ἠγαπημένον.

Μνήμη Ἀμιναδάβ, υἱοῦ Ἀράμ.

## Στίχοι

- Τὸν Ἀμιναδάβ ἐξ Ἀράμ φύναι λόγος.
- Τοῦτου γὰρ υἱὸν ἡ Γραφή τοῦτον λέγει.

Μνήμη Ναασῶν, υἱοῦ Ἀμιναδάβ.

## Στίχοι

- Εἰς καὶ Ναασῶν τῆς, Ἰούδα φατρίας,
- Ἐξ Ἀμιναδάβ τῆς φυλῆς ἐξ, Ἰούδα.

Μνήμη Σαλμῶν, υἱοῦ Ναασῶν.

## Στίχοι

- Ἡύξησε σειρὰν Ἀβραμιαίου γένους
- Σαλμῶν προελθὼν τῆς Ναασῶν Ὀσφύος.

Μνήμη Βοόζ, υἱοῦ Σαλμῶν.

## Στίχοι

- Εὐαγγελιστά, τοῦδε Σαλμῶν υἱέα,
- Τίνα γράφεις σὺ; Τὸν Βοόζ, φησί, γράφω.

Μνήμη Ὠβήδ, υἱοῦ Βοόζ, τοῦ ἐκ τῆς Ῥοῦθ γεννηθέντος.

## Στίχοι

- Ἐκ Ῥοῦθ μὲν Ὠβήδ, τὴν φυλὴν Μωαβίτης,
- Ἐκ τοῦ Βοόζ δὲ δῆλος, Ἰσραηλίτης.

Μνήμη Ἰεσσαί, υἱοῦ Ὠβήδ.

## Στίχοι

- Ἰεσσαὶ τίκτε, τικτέτω καὶ σὸν γένος,
- Ἔως ἀπ' αὐτοῦ Παιὶς Θεὸς τεχθῆ μέγας.

Μνήμη Δαυῖδ Βασιλέως, υἱοῦ Ἰεσσαί.

Στίχοι

- Ἐγὼ τὶ φήσω, μαρτυροῦντος Κυρίου,
- Τὸν Δαυῖδ εὖρον, ὡς ἑμαυτοῦ καρδίαν;

Μνήμη Σολομῶντος Βασιλέως, υἱοῦ Δαυῖδ.

Στίχοι

- Σοφὸς Σολομῶν πρῶτος ἐν σοφοῖς βίου,
- Ἐχων τὸ πρῶτον τῶν καλῶν τῶν τοῦ βίου.

Μνήμη Ῥοβοάμ Βασιλέως, υἱοῦ Σολομῶντος.

Στίχοι

- Ἐγκώμιόν σοι Ῥοβοάμ, πλέκω μέγα,
- Σὸν πάππον εἶναι τὸν μέγαν Δαυῖδ λέγων.

Μνήμη Ἀβιά Βασιλέως, υἱοῦ Ῥοβοάμ.

Στίχοι

- Βοᾶ Ῥοβοάμ πρὸς τὸν Ἀβιά λέγων.
- Ἐγὼ Πατὴρ σός, καὶ σύ μου τὸ τεκνίον.

Μνήμη Ἀσά Βασιλέως, υἱοῦ Ἀβιά.

Στίχοι

- Εὐθῆ τὸν Ἀσά μηνύει Βασιλέα,
- Ἡ τετράτιτλος τῶν Βασιλειῶν βίβλος.

Μνήμη Ἰωσαφάτ Βασιλέως, υἱοῦ Ἀσά.

Στίχοι

- Ἰωσαφάτ τὰ πάντα χρηστὸς ἐν βίῳ
- Εὐρῶν ἀφορμᾶς πατρόθεν χρηστοῦ βίου.

Μνήμη Ἰωράμ Βασιλέως, υἱοῦ Ἰωσαφάτ.

Στίχοι

- Ἰωράμ ἡμῖν ἐξ Ἰωσαφάτ ἔφυ.
- Ὑὸς Βασιλεύς, ἐκ πατρὸς Βασιλέως.

Μνήμη Ὀζίου Βασιλέως, υἱοῦ Ἰωράμ.

Στίχοι

- Ἀνῆκε καρπὸν εὐγενῆ τὸν Ὀζιαν,
- Ἄναξ Ἰωράμ, Ἰωσαφάτ ὁ κλάδος.

Μνήμη Ἰωάθαμ Βασιλέως, υἱοῦ Ὀζίου.

Στίχοι

- Τὸν Ἰωάθαμ, ὡς νεοττὸν Ὀζίου,
- Τῆς βασιλείας ἡ καλιὰ λαμβάνει.

Μνήμη Ἀχαζ Βασιλέως, υἱοῦ Ἰωάθαμ.

Στίχοι

- Τὸ τῆς κεφαλῆς στ' ἔμμα Ἰωάθαμ,
- Στέφει κεφαλὴν εὐπρεπῶς καὶ τὴν Ἀχαζ.

Μνήμη Ἐζεκίου Βασιλέως, υἱοῦ Ἀχαζ.

Στίχοι

- Σοβεῖ τελευταίην δακρύσας Ἐζεκίας.
- Τοσοῦτον ἰσχύουσι ρεῖθρα δακρύων!

Μνήμη Μανασσῆ Βασιλέως, υἱοῦ Ἐζεκίου.

Στίχοι

- Σωτηριῶδες πρὸς μετάγνωσιν βάθρον,
- Μανασσῆς ἡμῖν τὴν προσευχὴν πηγνύει.

Μνήμη Ἀμμῶν Βασιλέως, υἱοῦ Μανασσῆ.

Στίχοι

- Ἀμμῶν κηθεὶς τῆς ἀλουργίδος μέσον,
- Ἦν καὶ Βασιλεὺς, καὶ Βασιλείας τέκνον.

Μνήμη Ἰωσίου Βασιλέως, υἱοῦ Ἀμμῶν.

Στίχοι

- Ἰωσίας ἔναντι τοῦ Θεοῦ μέγας,
- Ὅν γνοὺς ἐπαινεῖν, δειλιῶν μὴ σμικρύνω.

Μνήμη Ἰεχονίου Βασιλέως, υἱοῦ Ἰωσίου.

Στίχοι

- Ἐν Βαβυλῶνος τῇ μετοικίᾳ λόγος,
- Ἰεχονίαν ἐμπαροικῆσαι βίω.

Μνήμη Σαλαθιήλ, υἱοῦ Ἰεχονίου.

Στίχοι

- Πρῶτον μέτ' αὐτὴν τὴν μετοικίαν τέκνον
- Τὸν Σαλαθιήλ Ἰούδα φυλὴ φύει.

Μνήμη Ζοροβάβελ, τοῦ τὸν Ναὸν τῶν Ἱεροσολύμων καυθέντα ἀνεγείραντος.

Στίχοι

- Ναβουζαρδὰν ἔκαυσε Ναὸν Κυρίου,
- Οὗ καύσιν ἤρε κτίσματι Ζοροβάβελ.

Μνήμη Ἀβιούδ, υἱοῦ Ζοροβάβελ.

Στίχοι

- Ἀβιούδ ὄρπηξ, οὗ φυῆ Ζοροβάβελ.
- Ὡς τὴν φυὴν οὖν, καὶ τὸν ὄρπηκα γράφω.

Μνήμη Ἐλιακεῖμ, υἱοῦ Ἀβιούδ.

Στίχοι

- Τὸν Ἐλιακεῖμ Ἀβιούδ γράφει γόνον,
- Ματθαῖος ἡμῖν, ἀκριβῆς γονογράφος.

Μνήμη Ἀζώρ, υἱοῦ Ἐλιακεῖμ.

Στίχοι

- Ὁ θεῖος Ἀζώρ ἐξ Ἐλιακεῖμ ἔφυ,
- θεία Γραφὴ λέγουσα τοῦτο πεισάτω.

Μνήμη Σαδώκ, υἱοῦ Ἀζώρ.

Στίχοι

- Ἀζώρ κυῖσκων τὸν Σαδώκ οὗ λανθάνει,
- Ὅν συγγραφεὺς γνοὺς ἐκκαλύπτει τὸν τόκον.

Μνήμη Ἀχείμ, υἱοῦ Σαδώκ.

Στίχοι

- Τοῖς τοῦ Σαδώκ ζητοῦσιν υἱόν, Ματθαῖος,
- Δείξει τὸν Ἀχείμ, ἐκβαλὼν τὸ βιβλίον.

Μνήμη Ἐλιοῦδ, υἱοῦ Ἀχείμ.

Στίχοι

- Τεχθεὶς ἀπ' Ἀχείμ, Ἐλιοῦδ ὄφθη τέκνον,
- Ὁφθήσεται δὲ καὶ πατὴρ τεκνοτρόφος.

Μνήμη Ἐλεάζαρ, υἱοῦ Ἐλιοῦδ.

Στίχοι

- Ἴδὸν τεκόντα καὶ τὸν Ἐλιοῦδ ἔγνω,ν,
- Ἐλεάζαρον τέκνον, εἴ βούλει, μάθε.

Μνήμη Ματθάν, υἱοῦ Ἐλεάζαρ.

Στίχοι

- Ἐλεάζαρ δὲ τὸν Ματθάν γεννᾶν λέγει,
- Μαιευτρίας ἄκουε, Ματθαίου Βίβλου.

Μνήμη Ἰακώβ, υἱοῦ Ματθάν.

Στίχοι

- Καὶ Ματθάν εἰσήνεγκεν υἱὸν εἰς βίον
- Τὸν Ἰακώβ γὰρ εἰσηνεγκῶν εὐρέθη.

Μνήμη Ἰωσήφ τοῦ Μνήστορος, υἱοῦ Ἰακώβ.

Στίχοι

- Μνηστὴρ Ἰωσήφ, ὃ τὸ Πνεῦμα πρὸ γάμου,
- Μνηστὴν ἐκείνου, συλλαβοῦσαν δεικνύει.

Μνήμη τοῦ δικαίου Μελχισεδέκ.

Στίχοι

- Ἔχει Γραφὴ πατρὸς σὲ καὶ μητρὸς δίχα,
- Χριστοῦ τυποῦντα Μελχισεδέκ τοὺς τόκους.

Μνήμη τοῦ δικαίου Ἰώβ.

Στίχοι

- Ὑψιστον εὐρῶν ἀξίως ἐπαινέτην,
- Ἰώβ ἐπαίνων οὐ δέη τῶν γηϊνων.

Μνήμη τοῦ Προφήτου Μωσέως, καὶ Ὁρ καὶ Ἀαρῶν τῶν Ἱερέων.

Στίχοι

- Σὺν Ὁρ Ἀαρῶν προγράφει Χριστοῦ πάθος,
- Ὑψοῦντες ἄμφω σταυρικῶς τὸν Μωσέα.

Μνήμη Ἰησοῦ τοῦ Ναυῆ.

Στίχοι

- Ὑμνεῖν Ἰησοῦν ποῖος ἀρκέσει λόγος,
- Ὡ συλλαλῶν ὑπῆρχε καὶ Θεὸς Λόγος;

Μνήμη τοῦ Ἁγίου Προφήτου Σαμουήλ.

Στίχοι



- Ὁφθαλμὸν ἡμῖν εὐμενῆ Θεοῦ τίθει,  
· Ὁφθαλμὲ θεῖε, καὶ τὰ μέλλοντα βλέπων.

Μνήμη τοῦ Προφήτου Νάθαν.

Στίχοι

- Ἀμαρτιῶν ἔλεγχος ὄξυς ὢν Νάθαν,  
· Ἡμάρτομεν λέγουσι, συγγνώμην νέμοις.

Μνήμη τοῦ Ἁγίου Προφήτου Δανιήλ.

Στίχοι

- Καὶ θηρία φρίττουσιν ἀρετῆς φίλον.  
· Ἔργοις Δανιήλ τοῦτο πιστοῦται μέγας.

Μνήμη τῶν Ἁγίων, τριῶν Παίδων.

Στίχοι

- Καὶ πύρ, τὸ πῦρ ἦν τῆς καμίνου, καὶ δρόσος.  
· Πρὸς δυσσεβεῖς πύρ, πρὸς δὲ τοὺς Παῖδας δρόσος.

Μνήμη τῆς δικαίας Σάρρας, γυναικὸς Ἀβραάμ.

Στίχοι

- Νεύσει Θεοῦ καὶ στεῖρα νικᾶται φύσις.  
· Καὶ μάρτυς ὠδίνουσα Σάρρα παιδίον.

Μνήμη τῆς δικαίας Ῥεβέκκας, γυναικὸς Ἰσαάκ.

Στίχοι

- Καὶ τὴν ἀρίστην τῶν γυναικῶν Ῥεβέκκαν,  
· Ἄριστος εὗρεν ἀνδρῶν κοινὸν λέχους.

Μνήμη τῆς δικαίας Λείας, πρώτης γυναικὸς, Ἰακώβ.

Στίχοι

- Λείας προσώπῳ Κύριος μὴ δοὺς χάριν,  
·  
· Κυήσεως δίδωσι τῇ μήτρα χάριν.

Μνήμη τῆς δικαίας Ῥαχήλ, δευτέρας γυναικὸς, Ἰακώβ.

Στίχοι

- Θεοὺς πατρώους ἡ Ῥαχήλ κλέπτει πόθῳ,  
· Ἐν ἐσχάτῳ δὲ τὸν Θεὸν ποθεῖ Λόγον.

Μνήμη τῆς δικαίας Ἀσινέθ, γυναικὸς, Ἰωσήφ τοῦ παγκάλου.

Στίχοι

- Κάλλει παρῆλθεν ἥλιος μὲν ἀστέρας,  
· Ἡ δ' Ἀσινέθ μοι τὰς ὑφ' ἥλιον κόρας.

Μνήμη τῆς δικαίας Μαρίας, ἀδελφῆς Μωϋσέως.

Στίχοι

- Ἄσωμεν, εἰπέ, καὶ πάλιν τῷ Κυρίῳ,  
· Ψυχῆς κροτοῦσα τύμπανον νὺν Μαρία.

Μνήμη τῆς δικαίας Δεβόρρας τῆς κρινάσης τὸν Ἰσραήλ.

## Στίχοι

- Ὑπὲρ γυναῖκας ἢ Δεβόρρα τὴν φρένα,  
· Βάθει φρενὸς κρίνουσα λαὸν Κυρίου.

Μνήμη τῆς δικαίας Ῥούθ.

## Στίχοι

- Ἔθνος λιποῦσα Ῥούθ ἑαυτῆς καὶ σέβας,  
· Ἔθνει προσῆλθε καὶ Θεῷ τοῦ Μωσέως.

Μνήμη τῆς δικαίας Σαραφθίας, πρὸς ἣν Ἡλίας ἀπεστάλη.

## Στίχοι

- Ἄσπαρτον εἶχε τὴν τροφὴν Σαραφθία,  
· Καινὸν λαχοῦσα λῆϊνον τὸν Ἡλίαν.

Μνήμη τῆς δικαίας Σωμανίτιδος τῆς ξενοδοχησάσης τὸν Ἐλισαῖον.

## Στίχοι

- Ἐλισαῖος σοὶ κλεῖθρα νηδύος λύει,  
· ἽΩ κλεῖθρα Σωμανίτις ἤνοιξας δρόμου.

Μνήμη τῆς δικαίας Ἰουδίθ, τῆς ἀνελούσης τὸν Ὀλοφέρνην.

## Στίχοι

- Ὅν πᾶς ἀνὴρ ἔφριττε, δεινὸν ὀπλίτην,  
· Γυνὴ καθεῖλεν, Ἰουδίθ, Ὀλοφέρνην.

Μνήμη τῆς δικαίας Ἐσθήρ, τῆς λυτρωσαμένης τὸν Ἰσραὴλ ἐκ θανάτου.

## Στίχοι

- Ἔσωσεν Ἐσθήρ ἄνδρας Ἰσραηλίτας,  
· Ἄδου κυρὴν μέλλοντας ἐνδύνασι πάλαι.

Μνήμη τῆς δικαίας Ἄννης, τῆς μητρὸς Σαμουὴλ τοῦ Προφήτου.

## Στίχοι

- Εὐχῆς τέκνον τεκοῦσα Σαμουὴλ μέγαν,  
· Νικᾷ Φενάνναν, Ἄννα πολλὴν ἐν τέκνοις.

Μνήμη τῆς δικαίας Σωσάννης.

## Στίχοι

- Κανῶν πρόκειται σωφρονούσαις ἐν βίῳ,  
· Ὅ τῆς Σωσάννης σωφρονέστατος βίος.

Ταῖς αὐτῶν ἀγίαις πρεσβείαις, ὁ Θεός, ἐλέησον καὶ σῶσον ἡμᾶς. Ἀμήν.

## Τῶν Πατέρων Ὡδὴ ζ' ὁ Εἰρμὸς

«Ἄφραστον θαῦμα! ὁ ἐν καμίνῳ ῥυσάμενος, τοὺς Ὀσίους Παῖδας ἐκ φλογός, ἐν τάφῳ νεκρός, ἄπνους κατατίθεται, εἰς σωτηρίαν ἡμῶν τῶν μελωδούντων. Λυτρωτὰ ὁ Θεὸς εὐλογητὸς εἶ». (Δίς)

ἽΩ ξένον θαῦμα! ὁ ἐν ὑψίστοις καθήμενος, ἐπὶ θρόνου, Κύριος αὐτός, προσλήψει σαρκός, θάνατον ὑπέμεινεν, ἀλλ' ἐξανάστη θεότητος Ἰσχυῖ, συνεγείρας νεκρούς τοὺς ἀπ' αἰῶνος. (Δίς)

Χριστὸν γεννήσας τὸ κατὰ σάρκα τῆς πίστεως, ἀρχηγέτα Πάτερ, Ἀβραάμ, ἐδείχθης Ἐθνῶν, Πνεύματι Πατὴρ ἐναργῶς, εἰς σωτηρίαν ἡμῶν τῶν μελωδούντων. Λυτρωτὰ ὁ Θεὸς εὐλογητὸς εἶ.

Αιγύχων ἤχους, διακενῆς ἀλαλάζοντα, τῶν ἐμψύχων, ἤμβλυνεν ὠδή, καμίνου γὰρ πύρ, φλεγόμενοις σώμασι, καταπατοῦντες οἱ Παῖδες ἀλωβήτως, ἀνεβόων. ὁ Θεὸς εὐλογητὸς εἶ.

Τὴ θεωρία ἐνατενίσας τοῦ Πνεύματος, ὁ Προφήτης, πάλαι Δανιήλ, Χριστοῦ προτυποῖ, τὴν δευτέραν ἔλευσιν, καὶ τὰ ἐν ταύτῃ φρικτὰ προκαταγγέλλει, ἐκβοῶν, ὁ Θεὸς εὐλογητὸς εἶ.

#### Θεοτοκίον

Τὸ ξένον θαῦμα, τὸ ἐν Προφήταις θρυλούμενον, καὶ πατράσι, πάλαι ἐμφανῶς, Παρθένος Ἀγνή, τεξομένη πάρεστιν, εἰς σωτηρίαν ἡμῶν τῶν μελωδούντων. Λυτρωτὰ ὁ Θεὸς εὐλογητὸς εἶ.

#### Προεόρτιος Οἱ Παῖδες εὐσεβεία

Ἡ ἄμπελος ἡ θεία, τὸν ἀκήρατον βότρυν περκάζουσα, ἐγγίζει ἤκει τοῦ τεκεῖν, εὐφροσύνης οἶνον βλύζοντα, καὶ ποτίζοντα ἡμᾶς, αὐτῷ κραυγάζοντα, ὁ τῶν Πατέρων, Θεὸς εὐλογητὸς εἶ.

Ἡ θεία μυροθήκη, τὸ εὐῶδες μύρον ἔνδον φέρουσα, ἐν τῷ Σπηλαίῳ Βηθλεέμ, ἐκκενῶσαι τοῦτο ἔρχεται, εὐωδίας μυστικῆς πληροῦν τοὺς μέλλοντα, ὁ τῶν Πατέρων Θεὸς εὐλογητὸς εἶ.

Λαβὶς ἦν Ἡσαΐας, ὁ Προφήτης πάλαι ἐθεάσατο, τὸν θεῖον ἄνθρακα Χριστόν, ἐν κοιλίᾳ ἤκει φέρουσα, πᾶσαν ὕλην ἀμαρτίας καταφλέγοντα, τῶν δὲ πιστῶν τὰς ψυχὰς φωταγωγοῦντα.

#### Καταβασία

«Οἱ Παῖδες εὐσεβεία συντραφέντες, δυσσεβοὺς προστάγματος καταφρονήσαντες, πυρὸς ἀπειλὴν οὐκ ἐπτοήθησαν, ἀλλ' ἐν μέσῳ τῆς φλογός, ἐστῶτες ἔψαλλον, Ὁ τῶν Πατέρων Θεὸς εὐλογητὸς εἶ».

#### Τῶν Πατέρων

#### Ὡδὴ ἡ' ὁ Εἰμὸς

«Ἐκστηθι φρίττων οὐρανέ, καὶ σαλευθήτωσαν, τὰ θεμέλια τῆς γῆς, Ἴδου γὰρ ἐν νεκροῖς λογίζεται, ὁ ἐν ὑψίστοις Θεός, καὶ τάφῳ σμικρῷ ξενοδοχεῖται, ὃν Παῖδες εὐλογεῖτε, Ἱερεῖς ἀνυμνεῖτε, Λαὸς ὑπερυψοῦτε, εἰς πάντας τοὺς αἰῶνας». (Δίς)

Ὡ τῆς ἀπάτου σου Χριστέ, συγκαταβάσεως, δι' ἡμᾶς τοὺς ταπεινοὺς! ἰδοὺ γὰρ θανάτου γευσάμενος, Θεὸς ἀθάνατος ὢν, ἐν τάφῳ ὡς βροτὸς κατετέθης, ἀλλ' ἐξανέστης Λόγε, συνεγείρας τοὺς κάτω, σὲ ὑπερυψοῦντας, εἰς πάντας τοὺς αἰῶνας. (Δίς)

Σοῦ τὴν σφαγὴν προεκτυπῶν, ὁ Ἀβραὰμ Χριστέ, ὃν ἐγέννησεν υἱόν, ἐν ὄρει πειθαρχῶν σοὶ Δέσποτα, καθάπερ πρόβατον ἀνήλθε θυσιάσων ἐν πίστει, ἀλλ' ἐπανῆκε χαίρων, Ἰσαὰκ καὶ πρεσβύτης, σὲ ὑπερυψοῦντες, εἰς πάντας τοὺς αἰῶνας.

Φλόξ ἡ ἀκάματος Χριστέ, ἐνδυσασμένον σε, ὡς ἱμάτιον τὸ πύρ, τὸ θεῖον, τῶν Ἁγίων Παίδων σου, ἀπημαυρώθη σφοδρῶς, καὶ δρόσος τῆ σὴ συγκαταβάσει, τοῖς ψάλλουσιν ἠγεῖτο, Ἱερεῖς εὐλογεῖτε, Λαὸς ὑπερυψοῦτε, εἰς πάντας τοὺς αἰῶνας.

Δίδοται λέουσι βορά, ἀρρήτοις κρίμασιν, ὁ Προφήτης Δανιήλ, ἀλλ' ἔσχεν ἐγκρατείας δόγμασι, συννηστευτὰς εὐσεβῶς, τοὺς θήρας ἐν τῷ βόθρῳ τοῦ λάκκου, αὐτοῦ ταῖς ἱκεσίαις, Ἀβραὰμ καὶ τῶν Παίδων, σῶσον ἐν εἰρήνῃ, Χριστέ τοὺς σὲ ὑμνοῦντας.

#### Θεοτοκίον

Ὅν προκατήγγειλαν πιστῶς, προφητικαὶ φωναί, Ἰησοῦν Ἐμμανουήλ, ἀνθρώπου ἐν μορφῇ ἐρχόμενον, τὸν τοῦ Θεοῦ καὶ Πατρός, Υἱόν τε καὶ συνάναρχον Λόγον, ἐκ Πνεύματος Ἁγίου, ἡ Παρθένος Μαρία, τίκτει ἀπειράνδρω, ἐν Βηθλεέμ τὴ πόλει.

#### Προεόρτιος

#### Θαύματος ὑπερφυοῦς

Δόξα ἐν ὑψίστοις Θεῷ μέτ' Ἀγγέλων, ἐκβοήσωμεν ἐν εὐφροσύνῃ, ὁ Σωτὴρ τεχθήσεται, ὁ Δεσπότης ἐπιδημεῖ, ὃν ἀστήρ ὑποδεικνύει Μάγοις σπεύδουσιν, αὐτὸν ἐπὶ φάτνης τοῦ θεάσασθαι. Εὐλογεῖτω ἡ

κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

Δούλοις ἐπεγράφησ ἑκὼν ὁ Δεσπότης, τῷ τοῦ Καίσαρος ὑπέικων νόμῳ, ὅπως τὸ ἀνθρώπινον, τῆς δουλείας τοῦ πονηροῦ, ὡς Θεὸς ἐλευθερώσης Πολυέλεε, διὸ γεγηθότες ἀναμέλωμεν. Εὐλογεῖτω ἡ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

#### Θεοτοκίον

Βρέφος νέον φέρον σὲ ἄναρχε Λόγε, πείραν δὲ ὅλως ἀνδρὸς οὐκ ἔγνω, ἡ Παρθένοσ ἔλεγεν, ἀποροῦσα τίνα ἐν γῆ, ὀνομάσῃ σου Πατέρα, οὐκ ἐπίσταμαι, διὸ μετὰ πάντων ἀναμέλω σοί, εὐλογεῖτω ἡ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

#### Καταβασία

«Θαύματος ὑπερφουῶσ ἡ δροσοβόλοσ, ἐξεκόνισε κάμινοσ τύπον, οὐ γὰρ οὖσ ἐδέξατο φλέγει Νέουσ, ὧσ οὐδὲ πὺρ τῆσ θεότητοσ, Παρθένου ἦν ὑπέδου νηδύν, διὸ ἀνυμνοῦντεσ ἀναμέλωμεν, Εὐλογεῖτω ἡ Κτίσισ πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας».

#### Τῶν Πατέρων

#### Ὡδὴ ἡ' ὁ Εἰρμόσ

«Μὴ ἐποδύρου μου Μῆτερ, καθορῶσα ἐν τάφῳ, ὄν ἐν γαστρὶ ἄνευ σποραῶσ, συνέλαβεσ Υἱόν, ἀναστήσομαι γὰρ καὶ δοξασθήσομαι, καὶ ὑψώσω ἐν δόξῃ, ἀπαύστωσ ὡσ Θεόσ, τοὺσ ἐν πίστει καὶ πόθῳ, σὲ μεγαλύνοντεσ». (Δίς)

Τὶ ἐποδύρη ἡ κτίσισ, ἐν Σταυρῷ καθορῶσα, καὶ ἐν σορῷ τὸν τῆσ ζωῆσ, Δεσπότην καὶ Θεόν, ἀναστήσεται γὰρ καινοποιῶν σὲ φαιδρώσ, τριημέρῳ ἐγέρσει, τὸν ἄδην καθελῶν, καὶ νεκροὺσ συνεγείρασ, ἀνευφημοῦντεσ αὐτόν. (Δίς)

Τῶν πρὸ τοῦ νόμου Πατέρων, Ἑορτὴν ἐκτελοῦντεσ, τὸν ἐξ αὐτῶν θεοπρεπῶσ, τιμῶμεν Ἰησοῦν, Ἀβραάμ γὰρ ὁμοῦ, καὶ Ἰσαὰκ καὶ, Ἰακώβ, Προφητῶν καὶ τοῦ νόμου, ἐδείχθησαν κρηπίσ, καὶ τῆσ Χάριτοσ πίστει, πνευματικαὶ ἀπαρχαί.

Ὁ ἐν πυρὶ ὑποδείξασ, τῷ Μωσῆ ἐν τῇ βάτῳ, τὸ ὑπὲρ νοῦν θεοπτικῶσ, μυστήριον ὁ Θεόσ, ἐν πυρὶ τοῖσ Παισὶ συγκαταβάσ ὁ αὐτόσ, τῷ πυρὶ τῆσ ἐμφύτου, θεότητοσ αὐτοῦ, τῆσ καμίνου φλόγα, δρόσον ἀπέδειξε.

Τῷ Ἀβραάμ συνελθόντεσ, οἱ πανάγιοι Παῖδεσ, καὶ Δανιὴλ ὁ θαυμαστόσ, Προφήτησ τοῦ Θεοῦ, Ἰσαὰκ Ἰακώβ, μετὰ Μωσῆ, Ἀαρῶν, τοῦ Χριστοῦ πρὸ τοῦ τόκου, χορεύουσι πιστῶσ, δυσωποῦντεσ ἀπαύστωσ, εἰσ τὸ σωθῆναι ἡμᾶσ.

#### Θεοτοκίον

Συγχαίρει πᾶσα ἡ κτίσισ, τῷ σῷ τόκῳ Παρθένε, τὴν γὰρ Ἑδὲμ ἡ Βηθλεέμ, διήνοιξεν ἡμῖν, καὶ ἰδοὺ τῆσ ζωῆσ τοῦ ξύλου ἅπαντεσ, ἀπολαύοντεσ πίστει, βοῶμεν ἐκτενωσ. Τὰσ ἡμῶν ἱκεσίασ, Δέσποτα πλήρωσον.

#### Προεόρτιοσ

#### Μυστήριον ξένον

Μυστήρια ξένα, φρικτὰ καὶ παράδοξα! ὁ τῆσ δόξησ Κύριοσ, ἦλθεν ἐπὶ τῆσ γῆσ, καὶ Σπηλαίῳ πτωχεύσασ ὑπέδου σαρκί, τὸν Ἀδάμ ἀνακαλέσασθαι ζητῶν, καὶ τὴν Εὐὰν τῶν ὠδίνων ἐκλυτρώσασθαι.

Σπαργάνοισ σου λύεισ, σειράσ παραπτώσεων, τὴ πολλὴ πτωχεία δέ, πάντασ καταπλουτίζεισ οἰκτίρμον, ἀλόγου κακίασ θεθείσ, ἐν φάτνῃ, τῶν ἀλόγων δέ, βροτοὺσ ἀπαλλάττεισ, τοῦ Θεοῦ Λόγε προἄναρχε.

#### Θεοτοκίον

Κηρύγματα, τῶν Προφητῶν πέρασ εἴληφεν, ὄν γὰρ προεφήτευσαν, ἤξειν ἐν συντελείᾳ τῶν χρόνων, ἐπέστη ἐφάνη, Ἀγνῆσ ἐκ Παρθένου σωματούμενοσ, αὐτόν διανοία, καθαρά ὑποδεξώμεθα.

#### Καταβασία

«Μυστήριον ξένον, ὀρῶ καὶ παράδοξον! οὐρανὸν τὸ Σπήλαιον, θρόνον Χερουβικόν, τὴν Παρθένον, τὴν φάτνην χωρίον, ἐν ᾧ ἀνεκλήθη ὁ ἀχῶρποτ, Χριστόσ ὁ Θεόσ, ὄν ἀνυμνοῦντεσ μεγαλύνομεν».

**Ἐξαποστειλάριον  
Τοῖς Μαθηταῖς**

Πατριαρχῶν οἱ πρόκριτοι, καὶ πρὸ νόμου Πατέρες, ἐν πίστει προεξέλαμψαν, Ἀβραάμ, Ἰσαάκ τε, καὶ Ἰακώβ ὡς φωστῆρες, ἅπαντες γὰρ Προφῆται, καὶ Δίκαιοι ἀνήφθησαν, ἐξ αὐτῶν ὡς λαμπάδες, φωτοειδεῖς, καὶ τὴν Κτίσιν, πᾶσαν ἐσκοτισμένην, ἀκτίσι κατεφώτισαν, τῆς σεπτῆς Προφητείας. Προεόρτιον, ὅμοιον

Εὐφραίνου Βηθλεέμ, καὶ σὺ Εὐφραθὰ ἐτοιμάζου, ἡ Θεοτόκος ἤκει γάρ, ἐν σπηλαίῳ καὶ φάτνῃ, τεκεῖν Θεὸν ἀπορρήτως. Ὡ φρικτοῦ μυστηρίου! οὐ νὺν τὴν θείαν Γέννησιν, Ἀβραάμ Ἰσαάκ τε, καὶ Ἰακώβ, Πατριάρχαι ἅπαντες καὶ Προφῆται, φαιδρῶς προεορτάζουσι, καὶ βροτοὶ σὺν Ἀγγέλοις.

**Εἰς τοὺς Αἴνους Στιχηρὰ Ἀναστάσιμα δ' καὶ τῶν Ἁγίων Πατέρων Προσόμοια δ'.**

**Ἦχος πλ. α'  
Χαίροις ἀσκητικῶν**

Ἄρόν σου τὴν φωνὴν ἀληθῶς, Σιών Θεοῦ ἡ θεία Πόλις καὶ κήρυξον, Πατέρων τὴν θείαν μνήμην, σὺν Ἀβραάμ, Ἰσαάκ, Ἰακώβ τιμῶσα τὸν αἰδιδιμον, ἰδοὺ σὺν Ἰούδα τε, καὶ Λευὶ μεγαλύνομεν, Μωσὴν τὸν μέγαν, Ἀαρῶν τὸν θεσπέσιον, καὶ γεραίρομεν, σὺν Δαυιδ Ἰησοῦν, Σαμουήλ. Πάντες τὴν προεόρτιον, Χριστοῦ θείαν αἴνεσιν, ὕμνοις ἐνθέοις κροτοῦντες, τῆς παρ' αὐτοῦ ἀγαθότητος, τυχεῖν ἐξαιτοῦμεν, τοῦ παρέχοντος τῷ κόσμῳ, τὸ μέγα ἔλεος.

**Στίχ.** Εὐλογητὸς εἶ Κύριε, ὁ Θεὸς τῶν Πατέρων ἡμῶν.

Δεῦρο ὁ ἐν πυρίνῳ ποτέ, ἐπιδιφρεύσας Ἥλιου θείῳ ἄρματι, θεόφρον Ἐλισαιέ τε, σὺν Ἐζεκία ὁμοῦ, Ἰωσία ἅμα συναγάλλεσθε, σεπτῇ δωδεκάς τε, τῶν Προφητῶν ἡ θεόπνευστος, τοῖς Γενεθλίοις τοῦ Σωτῆρος συγχόρευε, καὶ ἐν ἄσμασι, πάντες Δίκαιοι ἄσατε. Παῖδες οἱ παμμακάριστοι, οἱ δρόσω τοῦ Πνεύματος, σβέσαντες φλόγα καμίνου, ὑπὲρ ἡμῶν ἰκετεύσατε, ῥιστὸν δυσωποῦντες, ταῖς ψυχαῖς ἡμῶν δοθῆναι, τὸ μέγα ἔλεος.

**Στίχ.** Ὅτι δίκαιος εἶ ἐπὶ πάσιν, οἷς ἐποίησας ἡμῖν.

Ὁφθη ἡ ἀπ' αἰῶνος ἐν γῆ, κηρυττομένη Προφητῶν ἐν τοῖς φλέγμασι, Παρθένος ἡ Θεοτόκος, ἣν Πατριάρχαι σοφοί, καὶ Δικαίων δῆμοι καταγγέλλουσι, μεθ' ὧν συγχορεύει, καὶ γυναικῶν ἡ εὐπρέπεια, Σάρρα, Ῥεβέκκα, καὶ Ῥαχήλ σὺν τῇ Ἄννῃ τε, καὶ ἡ ἔνδοξος, Μαριὰμ ἡ Μωσέως ὁμοῦ, ταύταις συνεπαγάλονται, καὶ κόσμου τὰ πέρατα, σύμπασα κτίσις γεραίρει, ὅτι Θεὸς παραγίνεται, σαρκὶ τοῦ τεχθῆναι, καὶ δωρησασθαι τῷ κόσμῳ τὸ μέγα ἔλεος.

**Δόξα... Τῶν Πατέρων**

**Ἦχος πλ. δ'**

Τῶν νομικῶν διδαγμάτων ὁ σύλλογος, τὴν ἐν σαρκὶ ἐμφανίζει τοῦ Χριστοῦ θείαν Γέννησιν, τοῖς πρὸ τοῦ νόμου τὴν Χάριν εὐαγγελιζομένοις, ὡς ὑπὲρ νόμον τὴ πίστει ὑπάρξασιν, ὅθεν τῆς φθορᾶς ἀπαλλαγῆς οὐσαν πρόξενον, ταῖς ἐν ἄδη κατεχομέναις ψυχαῖς προεκήρυττον, διὰ τῆς ἀναστάσεως. Κύριε δόξα σοί.

**Καὶ νὺν...**

Ὑπερευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἠχμαλώτισται, ὁ Ἀδὰμ ἀνακέκληται, ἡ κατάρρα ἐξωποιήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκίσας, δόξα σοί.

**Δοξολογία Μεγάλη, καὶ Ἀπόλυσις.**

**Εἰς τὴν Λειτουργίαν.**

**Οἱ Μακαρισμοί, καὶ ἐκ τοῦ Κανόνος τῶν Πατέρων, Ὡδὴ ς'.**